

# اس وریں قرآن کی صحیح خدمت کیا ہے؟

— ابوالاعلیٰ مودودی —

[یہ ایک پیغام ہے جو نزولِ قرآن کی چہار صد سالہ تقریب کے موقع پر اسلامی کانفرنس میں پیش کرنے کے لیے ادارہ تحقیقات اسلامیہ اور کٹرڈ کٹر فضل الرحمن کو بھیجا گیا تھا۔ افسوس ہے کہ میں خود اپنی خرابی صحت کے باعث اس میں شرکت سے معذور رہا۔]      ابوالاعلیٰ

میں آپ کا بہت شکر گزار ہوں گا اگر آپ حاضرین مجلس تک میرا سلام اور یہ پیغام پہنچاویں کہ جس مبارک مقصد کے لیے آپ جمع ہوئے ہیں، میں اُس میں قلبِ درود کے ساتھ آپ کا شرکیہ ہوں اور دعا کرتا ہوں کہ اللہ تعالیٰ آپ کو اپنے کلام پاک کے صحیح فہم، اور اس نازک دُور میں اُس کی صحیح تبلیغ، اور زندگی کے اہم مسائل پر اس کی تعلیمات کی صحیح تطبیق کی توفیق عطا فرمائے۔ اللہ جل شانہ نے اپنے آخری نبی پر اپنی کتاب اس اعلان کے ساتھ نازل کی ہے کہ اُس میں دین کی تکمیل کردی گئی ہے اور اب دنیا میں نہ کوئی نبی آنسے والا ہے نہ کوئی کتاب۔ اس سے خود بخود یہ تجھیہ بکھلتا ہے کہ قرآن پُوری نوع انسانی کے لیے تمام دنیا میں اور تمام زمانوں میں ایک مستقل ہدایت ہے۔ کیونکہ اگر کسی زمانے یا کسی خطہ زمین یا انسانی معاشرے کی کسی حالت کے لیے بھی اس کی ہدایت ناکافی یا محتاج تکمیل ہو تو اس کے معنی یہ ہوں گے کہ اللہ تعالیٰ کا یہ اعلان غلط ہے، حالانکہ اللہ اس سے پاک اور برتر ہے کہ اس کی کوئی بات غلط ہو۔ لہذا مسلمان ہونے کی حیثیت سے مسائل حیات کی ہر بحث میں ہمارا اتوکین نقطہ آغاز یہ ہونا چاہیے کہ ہمارے لیے اصل سرحد پر ہدایت یہ کتاب ہے اور ربہماںی حاصل کرنے کے لیے اسی کی طرف ہم رجوع کریں گے۔

” نقطہ آغاز“ کا سوال ہی اس وقت پُوری دنیا میں مسلمانوں کے اپنی فکر و نظر اور ربہما طبقوں کے لیے بنیادی اہمیت رکھتا ہے۔ اگرچہ ہمارا اصل کام دنیا کو خدا تعالیٰ ہدایت کی طرف دعوت دنیا ہے، لیکن

بقسمتی سے جدید مادی تہذیب کے ہمہ گیر غلبہ نے خود ہمارے اپنے اندر یہ سوال پیدا کر دیا ہے کہ ہم جملہ مسائل حیات میں قرآن کو اصل سرخشمہ ہدایت مانتے بھی ہیں یا نہیں، اور مانتے ہیں تو خلوص اور سمجھدگی کے ساتھ مانتے ہیں یا نہیں۔ اس لیے ہم بحثیت ایک مسلم علمت کے اپنے عالمگیر منصب کا حق ادا نہیں کر سکتے جب تک خود اپنے اندر اس سوال کو طے نہ کریں، اور ہم بُرے خوش قسمت ہوں گے اگر نزول قرآن کی پندرھویں صدی کا آغاز اسی سوال کے ایک قطعی اور واضح جواب سے کریں۔

ہمارے رہنماء اور کافر والینوں میں کچھ عناصر ہیں جو قرآن کو اس دو ریں سرخشمہ ہدایت نہیں مانتے یا کم از کم اس میں شک ضرور رکھتے ہیں۔ وہ ایسے الینیان بخش دلائل کے محتاج ہیں جن سے ان کو یہ یقین حاصل ہو جائے کہ انسان رہنمائی کے لیے خدا کی ہدایت کا محتاج ہے اور یہ قرآن داقی خدا ہی کی طرف سے ایک محفوظ، کامل اور رایدی ہدایت ہے۔

کچھ دوسرے عناصر میں جو دنیا کی تقسیم کا نظر یہ اختیار کر چکے ہیں اور ان میں سے ہر ایک اپنے مخصوص تصورات کے مطابق جس چیز کو ”دین“ سمجھ بیٹھا ہے صرف اُسی کے دائرة تک قرآن کی ہدایت کو محدود رکھنا چاہتا ہے۔ اس طرح کے لوگوں کی غلط فہمیاں رفع نہیں ہو سکتیں جب تک کہ دین و دنیا کی اس بے معنی تقسیم پر فیصلہ کرنے ضرب نہ لگائی جاتے اور مضبوط دلائل کے ساتھ یہ نہ ثابت کر دیا جائے کہ انسان اپنی پوری زندگی کے معاملات میں خدا کی ہدایت کا محتاج ہے اور قرآن زندگی کے ہر پہلو میں باکل شیک ہدایت دیتا ہے۔

کچھ اور عناصر ہیں جو قرآن کی ہدایت کو جامع اور ہمہ گیر مانتے ہیں، مگر جب اُس سے استفادہ کا سوال سامنے آتا ہے تو ہم دیکھتے ہیں کہ کسی کے لیے رہنمائی کا اصل مأخذ و مبنی قرآن سے باہر کسی اور حلقہ ہے جہاں سے نظریات و تصورات لاکر وہ قرآن سے ان کی تصدیق و توثیق کرانے کے لیے زور لگا رہا ہے۔ اور کسی کی گوشش یہ ہے کہ قرآن کا تعلق نہ صرف سنت رسول سے کاٹ کر، بلکہ پچھلی چودہ صدیوں میں امت کے علماء و فقہاء اور مفسرین نے معانی قرآن کی تشریح اور تعلیمات قرآن سے انزوں استنباط کا جو کچھ کام کیا ہے اس سب سے بے نیاز ہو کر، اُس کا اپنا فہریں الفاظ قرآن سے جو مفہوم انداز کرتا ہے صرف اُس سے ہدایت حاصل کرے۔

یہ دونوں مسلک ایسے ہیں جنہیں کوئی مقصود آدمی قرآن کی ہدایت سے استفادے کی صحیح صورت نہیں مان سکتا، اور ان کی بنیاد پر امت مسلمہ کا کوئی ایک نظام فکر و عمل بھی نہیں بن سکتا، لیونکہ نہ امت کا اجتماعی ذہن کسی بھی ان تعبیرات و تفسیرات کو قبول کر سکتا ہے، اور نہ خود ان لوگوں کے درمیان اپنی تعبیرات میں انفاق ممکن ہے۔ اس یہی ان مسلکوں کے فروغ پانے کا حاصل اس کے سوا کچھ نہیں ہے کہ مسلمانوں میں مزید تفرقے رونما ہوں، ان کے ذہنوں میں اپنے دین کے متعلق نئی نئی اتجہیں پیدا ہوں، اور دنیا کو ہدایتِ الہی کی طرف دعوت دینے کے بجائے وہ خود اپنی بھگہ ہی اس پریشانی میں بدلنا رہیں کہ وہ ہدایت فی الواقع ہے کیا۔ لیکن اس کا علاج بھی طعن و تشیع نہیں ہے، بلکہ دراصل یہ عناصر اس کے محتاج ہیں کہ مقصود اور اطمینان بخش دلائل سے ان کو قرآن کی ہدایت سے استفادے کا صحیح طریقہ تباہیا جائے اور جن طرقوں کو وہ اختیار کر رہے ہیں ان کی غلطی و اضطر کی جاتے۔

لغزِ قدم کے ان موقع سے جو لوگ پہنچ گئے ہیں ان کے معاملہ میں بھی یہ سوال باقی رہ جاتا ہے کہ فی الحقيقة قرآن کو اصل سرحد پر ہدایت ماننے میں وہ کس حد تک سمجھیدہ ہیں۔ اس معاملہ میں سمجیدگی کے معنی صرف اتنے ہی نہیں ہیں کہ ہم خصوصِ دل کے ساتھ قرآن کے متعلق یہ عقیدہ رکھیں، اور اس کے معنی یہ بھی نہیں ہیں کہ ہم اس عقیدے کے صرف اعلان و اظہار پر اتفاق کریں، بلکہ ہمارے سمجھیدہ ہونے کا اصل تقاضا یہ ہے کہ ہم اپنی انفرادی اور اجتماعی زندگی میں عمدًا اس سرحد پر ہدایت کی طرف رجوع کریں، اور جو رہنمائی اُس سے ملتی ہے اُس کے مطابق اپنے اخلاق و معاملات اور طرزِ زندگی کو، اپنے تحدّن اور اُس کے قوانین کو، اپنے نظامِ تعلیم اور نظامِ مشیت اور نظامِ سیاست کو یا انفل ڈھلنے کے لیے تیار ہو جائیں۔ میرا احساس اور مشاہدہ یہ ہے کہ ہمارے رہنماء اور کار فرما طبقوں میں جہاں صحیح اعتقاد موجود ہے وہاں بھی اس معیار کی سمجیدگی منقصہ ہے، یا اگر منقصہ نہیں تو کم از کم معیار مطلوب سے بہت فروتر ہے۔ ہمیں اس سمجیدگی کو پیدا کرنے کی کوشش سب سے پہلے کرنی چاہیے، لیونکہ جبتک یہ پیدا نہ ہو، مسائل زندگی پر قرآنی تعلیمات کے اطلباق کی علمی بحثیں کاغذ کی زینت ہی بنی رہیں گی، عمل کی دنیا میں ان کا کچھ بھی حاصل نہ ہو گا۔ دنیا صرف ان کا غذی بختوں سے اسلام کے برحق ہونے کی قابل نہیں ہو سکتی۔ اُسے قابل کرنے کے لیے ناگزیر ہے کہ ہماری قومی